

حدیث ثقلین کی تحقیق (اول)

<?xml encoding="UTF-8">

یقیناً حدیث ثقلین (جو کہ فریقین کے درمیان مورد ارفاق ہے) نے واضح بیان کے ساتھ یہ بات روشن کر دیا ہے کہ نبی گرامی نے اپنی رحلت کے بعد امت اسلامی کو بے سر پرست نہیں چھوڑا اور اسلام و مسلمین کو اپنے حال پر نہیں چھوڑا ہے بلکہ قرآن و عترت کے مقام و منزلت کو بیان کرتے ہوئے امت مسلمہ پر ان دونوں سے تمسک کو واجب قرار دیا ہے۔ اور قرآن و عترت سے تمسک رکھنے والوں کو انحراف و گمراہی سے محفوظ رکھنے کی ضمانت بھی لی ہے۔ ([1])

اور اس بات پر تاکید فرمائی ہے کہ یہ دونوں ایک دوسرے سے ہر گز جدا نہیں ہوں گے یہاں تک کہ حوض کوثر پر مجھ سے ملاقات کریں گے۔ اس بیان کے ذریعے قرآن کی عترت کے ساتھ اور عترت کی قرآن کے ساتھ ہمراہی کو واضح اور روشن کر دیا ہے۔ ([2])

دوسری بات یہ کہ (صراحت کے ساتھ اپنے بعد) امت کی سیاسی اور علمی مرجعیت کو معین فرما دیا ہے۔ اب تک جو کچھ بیان کیا جا چکا ہے اس سے ہٹ کر ہم کو اس بات کی طرح توجہ رہے کہ حدیث ثقلین کی افادیت کسی زمانے سے مخصوص نہیں ہے۔ بلکہ ان دونوں (قرآن و عترت) سے تمسک تمام افراد پر ہر وقت ہر مقام پر ہمیشہ ہمیشہ واجب ہے۔

ہماری اب تک کی گفتگو اور آئیدہ بحث سے جو غریب آپ ملا حظہ فرمائیں گے یہ بات روشن ہو جائے گی کہ اس حدیث (ثقلین) میں غور و فکر اور بحث ان اہم مسائل میں سے ہے جو ہماری اور دوسرے برادران اسلامی کے لئے فائدہ مند ہیں اور اس سے بہت سارے باطل نظریات اور خیالی باتیں (جو کہ اخلاف و تفرقہ کا باعث ہوتی ہیں) ختم ہو جائے گی۔

سند حدیث ثقلین

حقیقت امر یہ ہے کہ حدیث ثقلین تمام مسلمانوں کے نزدیک مورد اتفاق ہے۔ علماء اسلام اور مفکرین نے جومع، سنن، تفاسیر اور تاریخی کتابوں میں اس کو بہت سے طریقوں، معتبر اور صحیح سندوں کے ساتھ ذکر کیا ہے۔

کتاب غاتیہ المرام میں انتالس اہل سنت سے اور بیاسی حدیث علماء شیعہ کے حوالے سے درج ہیں۔ ([3]) علامہ سید حامد حسین ہندی (صاحب عبقات) نے مذهب اربعہ کے علماء میں سے ایک سو نو ایسے افراد کا تذکرہ کیا ہے جو دوسری صدی ہجری سے لیکر تیرہویں صدی ہجری کے آخر تک کے علماء ہیں۔ ([4]) سید محقق عبدالعزیز طبا طبائی نے دوسری صدی ہجری سے لیکر چودھویں صدی ہجری تک کے مزید ایک سو اکیس علماء کا ذکر کیا ہے۔ ([5]) اس طرح علماء اہل سنت کی تعداد جنہوں نے حدیث ثقلین کو نقل کیا ہے تین سو گیارہ (۳۱۱) ہو جاتی ہے۔ ([6])

بہر کیف موردا اعتماد اور مشہور و معروف کتابوں نے اس حدیث کو نقل کیا ہے ان اہم کتابوں میں سے بطور نمونہ ان کتابوں کو پیش کیا جاسکتا ہے صحیح مسلم۔ سنن ترمذی۔ سنن الدارمی۔ مسند احمد بن حنبل۔ خصائص نسائی۔ مستدرک الحاکم۔ اسد الغابہ۔ العقد الفريد۔ تذکرۃ الخواص۔ ذخائر العقبیٰ۔ تفسیر ثعلبی وغیرہ۔۔۔ ([7])

یہ وہ سنی کتب ہیں کہ جن کو حدیث ثقلین کی سند کے حوالہ سے ذکر کیا گیا ہے جبکہ شیعہ کتب اس کے علاوہ ہیں۔ ([8]) مرد و عورت اصحاب رسول کی ایک کثیر تعداد نے حدیث ثقلین کی روایت کی ہے۔ ابن حجر نے صواعق محرقہ میں کہا ہے کہ حدیث تمسک (بہ قرآن و عترت) کی سند کے بہت سارے طریقے ہیں۔ بیس (۲۰) سے زائد اصحاب نے اس کی روایت کی ہے۔ ([9]) عیقات الانوار میں مرد و عورت مل کر چوتیس (۳۴) اصحاب نے اس کو نقل کیا ہے۔ اور ان سب کے اسماء اہل سنت کی کتابوں سے لے گئے ہیں۔ ([10]) چنانچہ (احقاق الحق و غاتیہ المرام) وغیرہ میں مذکورہ روایتوں اور سندوں کو اس میں بڑھا دیا جائے تو مرد و زن راوی اصحاب کی تعداد پچاس (۵۰) سے اوپر ہو جاتی ہے۔ ان کے اسماء حسب ذیل ہیں۔

(۱) امیر المومنین (ع) علیہ السلام ، (۲) امام حسن علیہ السلام ، (۳) سلمان فارسی ، (۴) ابوذر غفاری ، (۵) ابن عباس

(۶) ابو سعد خدری ، (۷) عبد اللہ ابن حنطب ، (۸) جیرین مطعم ، (۹) براء بن عاذب ، (۱۰) انس بن مالک ، (۱۱) طلحہ بن عبد اللہ تمیمی ، (۱۲) عبد الرحمن بن عوف ، (۱۳) جابرین عبد اللہ انصاری ، (۱۴) ابوہشیم فرزند تیہان ، (۱۵) ابورافع صحابی رسول اکرم (ص) ، (۱۶) حذیفہ ابن یمان ، (۱۷) حذیفہ ابن اسید غفاری ، (۱۸) حذیفہ ابن ثابت ذوالشہاد تین ،

(۱۹) ذید بن ثابت ، (۲۰) ابوہریرہ ، (۲۱) ابولیلیٰ انصاری ، (۲۲) ضمیرہ اسلمی ، (۲۳) عامر بن لیلیٰ ، (۲۴) حضرت فاطمہ زہرا سلام اللہ علیہا ، (۲۵) ام سلمہ ، (۲۶) ام ہانی ، (۲۷) زید بن ارقم ، (۲۸) ابن ابی دنیا ، (۲۹) حمزہ سلمی

(۳۰) سعد ابن ابی وقاص ، (۳۱) عمرو بن عاص ، (۳۲) سہل بن سعد انصاری ، (۳۳) عدی بن حاتم ، (۳۴) عقبہ بن عامر

(۳۵) ابو ایوب انصاری ، (۳۶) ابو شریخ خزاعی ، (۳۷) ابو قدامہ انصاری ، (۳۸) بریرہ ، (۳۹) جشی بن جنادہ ، (۴۰) عمر بن خطاب ، (۴۱) مالک بن حویرث ، (۴۲) جیب بن بدیل ، (۴۳) قیس بن ثابت ، (۴۴) زید شراحیل ، (۴۵) عائشہ بنت سعد

(۴۶) عفیف بن عامر ، (۴۷) عبد بن حمید ، (۴۸) محمد بن عبد الرحمن بن فلاد ، (۴۹) ابو طفیل عامر بن واثلہ ، (۵۰) عمرو بن مرہ ، (۵۱) عبد اللہ بن عمر ، (۵۲) اُبی بن کعب ، (۵۳) عمار

جو کچھ اب تک بیان کیا جا چکا ہے اس پر غور فرمائیں مذکورہ راویوں کے مستقلاً روایت کرنے کے ساتھ ساتھ جس کا سنی و شیعہ کتب میں تذکرہ موجود ہے۔

یہ حدیث غدیر خم رسول اللہ کے خطبے میں بیان کی گئی ہے۔ اسی بنا پر غدیر کی سند حدیث ثقلین کی بھی سند شمار ہوتی ہے۔

اور حدیث غدیر کو سو (۱۰۰) سے زائد اصحاب نے نقل کیا ہے انہیں اسناد پر حضرت امیر المومنین (ع) علیہ

اسلام کے اس استدلال کا اضافہ کرتے ہیں۔ جو آپ نے حدیث ثقلین کے بارے میں ایسے مجمع کے سامنے بیان فرمایا تھا جس میں اصحاب رسول بھی تھے اور اکثر صحابہ نے اس حدیث کے (رسول خدا) سے صادر ہونے کا اعتراف بھی کیا ہے۔ ([11])

اس کے علاوہ حدیث ثقلین کو ان افراد نے نقل کیا ہے کہ جہنوں نے اپنی کتاب کے مقدمے میں یہ بات لکھی ہے کہ ہم نے اپنی کتاب میں معتبر کتابوں سے صرف صحیح احادیث کو جمع کیا ہے۔ جیسے ([12]) ملا محمد مبین (فرہنگی محلی) لکھنوی ([13]) ولی اللہ لکھنوی۔ ہیشمی نے بھی اس بات کی صراحت کی ہے کہ جن افراد نے اس حدیث کو نقل کیا ہے وہ ثقہ اور مورد اطمینان افراد ہیں۔ ([14])

مذکورہ مقامات کے علاوہ دوسرے بہت سارے ایسے شواہد ہیں جو اس حدیث کی صحت اور تواتر دلالت کرتے ہیں۔ چنانچہ ایک گروہ نے اس کے تواتر کا ذکر کیا ہے ان میں سے ایک صفانی ہیں جوابحات المسدّہ کے ملحقات میں یور قمطراز ہیں۔ اس حدیث کے لئے روایات تواتر معنوی پر مشتمل ہیں۔ ([15])

بہر کیف حدیث ثقلین علماء اہل سنت و شیعہ کے نزدیک متفق علیہ حدیث ہے اور اس کا پیغمبر اسلام سے صادر ہونا قطعی ہے۔

حوالہ جات:

- [1] ان تمسکتہم بہمالن تضلوا ایدا وانہمالن یفتر قاحتی یردا علی الحوض۔
- [2] قرآن و عترت ایک دوسرے کی ضرورت نہیں ہے اور ہدایت خلق میں ایک دوسرے کے ممدّ و معاون ہیں۔ کسی ایک سے دوسرے کے بغیر انحراف و گمراہی ہے۔
- [3] غاتیہ المراض ۲۱۱ طبع بیروت درالقاموس الحدیث
- [4] نفحات الازہارفی خلاصۃ عبقات الانوار۔ ص۔ ۲۱۰۔ ۲۱۹ طبع اولی ۲۱۲ (عبقات الانوار، ج۔ ۱ طبع اول ص ۱۳۹۸ طبع قم از صفحہ ۱۳ تا صفحہ ۲۵
- [5] صواعق محرقہ صفحہ ۳۲۲ طبع قاہرہ (مصر) طبع دوم ۱۹۶۵ صفحہ ۲۲۸
- [6] صواعق محرقہ صفحہ ۳۲۲ صفحہ ۱۵۰ طبع قاہرہ (مصر) طبع دوم
- [7] صواعق محرقہ صفحہ ۳۲۲ صفحہ ۱۵۰ طبع قاہرہ (مصر) طبع دوم
- [8] حدیث ثقلین تواتر کے ساتھ ذکر ہیں۔
- [9] صواعق محرقہ صفحہ ۳۲۲ طبع قاہرہ (مصر) طبع دوم ۱۹۶۵ صفحہ۔ ۲۲۸
- [10] نفحات الازہار جلد ۲ صفحہ ۲۳۶۔ ۲۲۷
- [11] غاتیہ المرام صفحہ ۲۳۱
- [12] نفحات الازہار جلد ۱ صفحہ ۴۹۱
- [13] نفحات الازہار جلد ۱ صفحہ ۴۹۳
- [14] یہ بات فیض الغدیر میں جلد ۲ صفحہ ۱۵ پر ان کے حوالے سے نقل کی گئی ہے۔
- [15] نفحات الازہار جلد ۱ صفحہ ۴۸۳

